



# **SKEMA 'NGHINU FINANZJARJAMENT LIS-SOĊJETAJIET TAL-BANDA'**

**Linji Ġwida**

**2021**

# KONTENUT

1. Introduzzjoni	3
2. Għan	3
3. Il-Proġett fil-Qosor	3
4. Regolamenti tal-Iskema	4
5. Kriterji li fuqhom jigu magħzula l-Proposti	5
6. Iffinanzjar tal-Inizjattivi	6
7. Obbligi tal-Parteċipanti Msieħba	7
8. <i>Timeline</i> tal-Proġett	8
9. Kuntatti	8

## 1. INTRODUZZJONI

Il-Kunsill Malti għall-Arti dejjem għaraf l-importanza li għandhom is-soċjetajiet tal-banda fi hdan l-Għaqda Nazzjonali Każini tal-Banda, mhux biss fit-tkattir tal-kultura mużikali imma ukoll fil-ħarsien u t-tiżieħ tat-tradizzjonijiet kulturali f'pajjiżna. Dan kollu ssir primarjament fuq bazi volontarja u għalhekk sabiex isaħħah il-ħidma kontinwa ta' dawn is-Soċjetajiet, qiegħed għat-tielet sena konsekuttiva jniedi l-iskema bl-isem "NGHINU FINANZJARJAMENT LIS-SOĊJETAJIET TAL-BANDA".

Bħala parti mill-Program ta' Kollaborazzjoni u Tiżieħ Implimentattiv din l-iskema qegħda tiġi amministrata mill-Għaqda Nazzjonali Każini tal-Banda bil-Kollaborazzjoni tal-Kunsill Malti għall-Arti fi hdan l-istess Ministeru tal-Ġustizzja u Kunsilli Lokali.

## 2. GHAN

F'bosta bliet u rħula, kemm f'Malta kif ukoll f'Għawdex, is-soċjetajiet tal-Banda huma parti integrali mill-tessut soċjali u kulturali ta' pajjiżna. L-attività ta' dawn is-soċjetajiet bandistici ġewwa l-każini u mħazen tagħhom ma tieqaf qatt u barra li l-għan prinċipali tagħhom jibqa dejjem it-tagħlim tal-mużika li dejjem jingħata kwazi kullimkien mingħajr ħlas lil ħafna tfal u żgħażaġh, hemm ukoll is-sengħa u l-arti tal-armor kemm dak antik u anke dak li sar f'dawn l-aħħar snin li prinċipalment jintuza fil-ġranet tal-festi jew f'xi okkażzjoni tal-kommunita. Huwa fatt li dawn is-soċjetajiet huma kontinwament impenjati b'attivitajiet oħra ta' natura kulturali u anke tradizzjonali bħal kunċerti mużikali, tisbieħ fil-każini tagħhom, wirjiet fi żminijiet differenti tas-sena. Dawn l-attivitajiet ma humiex biss marbutin mall-festi kattoliċi, imma ukoll oħrajn bħal, produzzjonijiet mużikali oriġinali, restawr ta' armor eżistenti, pubblikazzjoni tal-annwali tagħhom li kollha huma xhieda ta' kemm huma importanti s-soċjetajiet tal-banda ġewwa pajjiżna. Madanakollu l-qofol tal-attività tagħhom jibqgħu l-festi tagħna li fihom nfushom huma xhieda ħajja tal-kultura ta' pajjiżna. Id-daqq tal-marċi mill-baned tradizzjonali, l-armor hekk sabiħ u l-Piroteknika u anke s-sens ta' komunità fil-festi tagħna huma xhieda ħajja ta' impenn kontinwu tas-soċjetajiet tal-banda. Is-soċjetajiet tal-Banda, reġistrati mall-Uffiċċju tal-Kummissarju tal-Volontarjat, u jagħmlu dan għar-raġunijiet ta' trasparenza u governanza korretta u l-maġġor parti tagħhom barra li għandhom ukoll binijiet ferm sbieħ li uħud minnhom huma antiki u li fihom jinsab ukoll patrimonju vast magħmul minn ħafna oġġetti ta' valur storiku fosthom, mobbli, mużika, strumentatura, armor u ħafna affarijiet oħra.

L-għan ewlieni wara din l-iskema hi li għal darb oħra u wara s-suċċess fit-tlett skemi preċedenti terġa tiġi mnedija din l-skema finanzjarja li tagħti spazju lis-Soċjetajiet tal-Banda rispettivi, joħorġu b'inizjattivi u proposti li bihom jagħmlu:

- a. Restawr tal-oġġetti/opri li għandhom bħal pitturi, arkivji mużikali, planċieri, standardi, strumenti antiki u għamara antika, eċċ.
- b. Tiżieħ, tisbiħ u restawr tal-infrastruttura eżistenti li permezz tagħha jistgħu jagħmlu l-ambjenti tat-tagħlim u eżekuzzjoni mużikali aktar

professionali jew/u sabiex iwettqu l-hidma tagħhom b'mod aktar effikaċi u aċċessibbli u dan skont il-liġijiet tal-pajjiż.

- c. Jgħinu lis-surmastrijiet, l-assistenti surmastrijiet u għalliema tagħhom biex jattendu fi programmi ta' taġlim u taħriġ mużikali immirati proprju għalihom ġewwa istituzzjonijiet edukattivi ta' livell terzjarju Maltin u liema programmi ta' studju u taġlim ikunu organizzati f'kollaborazzjoni mal-Għaqda Nazzjonali Każini tal-Banda. Dawn il-programmi ta' taġlim għandhom iservu bħala rikonoxximent akkademiku nazzjonali.
- d. Restawr tal-binja tal-Każin tal-Banda, fuq ġewwa (Restawr tal-binja tal-Każin tal-Banda fuq barra m'huwiex applikabbli).
- e. Tishih ta' kollaborazzjoni bejn is-Socjetajiet tal-Banda f'dak li għandu x'jaqsam mal-bandisti tagħhom.
- f. Isaħħu s-sistemi amministrattivi interni tagħhom relatati mal-banda u l-bandisti tagħhom u għandhom ikunu kumplimentari ma' dawk tal-Għaqda Nazzjonali Każini tal-Banda.
- g. Jimplimentaw proġetti innovattivi li permezz tagħhom jespandu l-attività mużikali tagħhom, kemm Malta kif ukoll barra minn Malta, liema attività trid tkun waħda sostenibbli u mhux skambju.
- h. Proġetti sabiex is-socjetà tal-baned jkunu aktar modernizzati fit-teknoloġija u l-komunikazzjoni wkoll biex ikollhom strutturi (set-ups) aktar moderni għall-benefiċċju tal-membri tagħhom, kif ukoll sabiex l-għalliema jkollhom taħriġ necessarju sabiex bħala każini jkunu jistgħu jaħdmu adhoc ma' requirements tal-education fejn jidhol taġlim (extra curriculum).
- i. Twettiq ta' proġett jew programmi Socjo-kulturali jew musiko-letterarju.
- j. Proġetti oħra innovattivi li jkunu relatati ma' din l-iskema.

### **3. IL-PROĠETT FIL-QOSOR: MIT-TNEDIJA SAT-TMIEM**

Is-Socjetajiet tal-Banda interessati li jippartecipaw iridu jagħmlu proposta billi jimlew formola li tinstab fil-websajt ta' [volfunding.org.mt](http://volfunding.org.mt) u tal-Kunsill Malti għall-Arti u jissottomettuha skont il-kriterji tal-iskema sad-data stipulata. Waqt dan il-proċess, is-Socjetajiet tal-Banda jistgħu wkoll jattendu għal laqgħa/t ta' informazzjoni organizzati mill-Għaqda Nazzjonali Każini tal-Banda b'kollaborazzjoni mal-Kunsill Malti għall-Arti.

Wara li l-Għaqda Nazzjonali Każini tal-Banda tirċievi l-proposti mibgħuta mis-Socjetajiet tal-Banda, jitwaqqaf Bord ta' Għażla u moniteragg kompost minn rappreżentant tal-Għaqda, persuni tekniċi indipendenti u rappreżentant tal-Kunsill Malti għall-Arti sabiex jintgħażlu l-proġetti skont il-kriterji stipulati u jithabbru il-proġetti magħzula li jiġu mogħtija l-fondi għall-proġett. Il-Bord jista' jagħzel li ma jagħtix il-fondi kollha. Id-deċiżjoni tal-Bord tal-Għażla tkun waħda finali. Madanakollu dawk li ma jkunux hađu jistgħu jitolbu r-raġunijiet li fuqhom wassal il-Bord tal-Għażla biex ma japprovax il-proġett partikolari.

## 4. REGOLAMENTI TAL-ISKEMA

### Eligibilità:

- Dawk is-Socjetajiet tal-Banda kollha ta' Malta u Għawdex li huma membri attivi u regolari skont l-istatut tal-Għaqda Nazzjonali Każini tal-Banda u li huma iskritti bħala Organizazzjoni Volontarja mal-Kummissarju tal-Organizzazzjonijiet Volontarji kif ukoll jkunu konformi (compliant) mall-Ligi tal-Organizzazzjonijiet Volontarji sad-data tal-għeluq tal-applikazzjonijiet;
- Is-Socjetajiet tal-Banda membri fi hdan l-Għaqda Nazzjonali Każini tal-Banda jridu jkunu ukoll konformi mar-regolamenti godda li gew introdotti mill-Għaqda matul is-sena 2019 u dan sad-data tal-għeluq tal-proġett li jkun gie propost u approvat.

### Il-Proposta:

- Il-proposta tal-inizjattiva flimkien ma' tlett (3) kwotazzjonijiet, fejn applikabbli, għandhom jidhlu fuq il-portall [www.vofunding.org.mt](http://www.vofunding.org.mt) sa mhux aktar tard mill-**Ġimgħa 19 ta' Novembru 2021** sa nofsinhar (12.00pm.). Applikazzjonijiet wara dak il-hin ma jgħux aċċettati mis-sistema elettronika.
- L-inizjattiva proposta ma tistax thalli qliegh.

### Żmien ta' implimentazzjoni:

- L-inizjattivi magħżula jintemmu sa żmien sena mill-iffirmar tal-Kuntratt ta' għotja. Madanakollu f'każijiet eċċezzjonali biss tista' tintalab estensjoni taż-żmien li tkun sugġett għall-approvazzjoni tal-Għaqda Nazzjonali Każini tal-Banda.

## 5. KRITERJI U KUNDIZZJONIJIET LI FUQHOM SE JIĠU MAGHŻULA L-PROPOSTI

### Kriterji

- Proposti konkreti, sostenibbli u realistiċi li jirriflettu b'mod dirett l-għanijiet u l-implimentazzjoni ta' dan il-proġett.
- Proposti miktuba b'mod ċar, loġiku u realizzabbli.

- L-innovazzjoni, l-professjonalita u l-kreattività tal-inizjattiva fl-ideja tal-proġett, fit-tagħlim u fl-implimentazzjoni tiegħu.
- Pjan realistiku u ċar ta' kif se titwettaq l-inizjattiva mingħajr ripetizzjonijiet u similaritajiet ta' xi inizjattivi passati.
- Is-sostenibbiltà, l-kontinwazzjoni u l-benefiċċju li l-inizjattiva tħalli anke wara li jintemm il-perjodu ta din l-iskema u fil-każ ta' dawk is-Socjetajiet tal-banda li diġà ibbenefikaw taht skemi oħra minn xi aġenzija jew entita governattiva oħra jew mill-istess skema kif dan il-proġett jikkumplementa direttament il-proġetti kollha preċedenti li ibbenefikaw.
- Baġit realistiku li juri li n-nefqa tirrifletti l-proġett sħiħ.
- Ma jkunx simili għal xi proġetti oħra taht xi skema oħra amministrata minn xi aġenzija jew entita governattiva jew li jkunu amministrati jew imwettqa mill-Għaqda Nazzjonali Każini tal-Banda.
- Jkunu attivi skont l-Istatut tal-Għaqda Nazzjonali Każini tal-Banda u għandhom strutturi interni mwaqqfa u joperaw b'mod prattiku u realistiku fl-amministrazzjoni tal-banda tagħhom.
- Preferenza tingħata lil dawk is-Socjetajiet tal-Banda li ma jkunux ngħataw fondi fis-sejha preċedenti, li jkunu wettqu l-proġetti preċedenti jekk jkunu ngħataw il-fondi fil-hin, bil-baġit propost u ffinalizzaw ir-rapport finali skont iż-żmien stipulat u li l-proġett jilhaq l-kriterji u l-approvazzjoni tal-Bord tal-Għazla;

### **Kundizzjonijiet**

- Proposti li jkunu jittrattaw biss infieq kapitali fuq strutturi godda (inkluż iżda mhux biss fuq strumenti mużikali waħidhom, jew armar kompletament ġdid) ma jiġux ikkunsidrati. Il-proposta trid tinkludi wkoll baġit dettaljat u realistiku tal-infieq li għandu x'jaqsam mal-ħidma bandistika jew/u restawr ta' oġġetti antiki, fosthom anke armar li huma proprjetà ta' dik is-socjetà tal-banda.
- Socjetajiet tal-banda li diġà bbenefikaw f'sejhiet preċedenti minn xi entita jew aġenzija governattiva huma mitluba jgħidu b'mod dettaljat x'għamli u x'riżultati kisbu b'dan is-sejhiet u jekk huma direttament relatati ma dak li huwa indikat fl-applikazzjoni tagħhom.
- L-Għaqda Nazzjonali Każini tal-Banda u Kunsill Malti għall-Arti għandhom id-dritt jagħmlu zjarat ta' moniteragg fejn fihom issir evalwazzjoni tal-inizjattivi magħzula.
- F'każ li l-infieq ma jkunx direttament relatat mall-proposta approvata, jew/u ma jkunx konformi ma dak mistenni mill-Bord tal-Għazla, l-istess Bord jista' jirrifjuta li jhallas l-ammont dovut.

- Tiehu sehem f'kull inizjattiva li l-Għaqda Nazzjonali Każini tal-Banda u Kunsill Malti għall- Arti jorganizzaw kemm jekk relatata ma din l-Iskema kif ukoll fuq bażi nazzjonali.
- Dawk is-Socjetajiet tal-Banda li jkunu għadhom għaddejjin bil-proġetti minn sejhiet preċedenti jingħataw l-ewwel pagament tal-iskema 2021 meta jitlesta u jipprezentaw ir-rapport finali tal-iskema preċedenti.
- Ma jiġux aċċettati proposti magħmula konguntivament minn aktar minn żewġ Socjetajiet tal-Banda flimkien.
- Huwa meħtieġ li s-socjetajiet jkunu iskritti bhala mal-Kummissarju Organizzazzjonijiet Volontarji kif ukoll jkunu konformi (compliant) mal-Liġi tal-Organizzazzjonijiet Volontarji sad-data tal-għeluq tal-applikazzjonijiet u jkunu kollha membri attivi u konformi mar-regolamenti godda li ġew introdotti u approvati mill-Għaqda Nazzjonali Każini tal-Banda fi Frar ta' tas-sena 2019 skont l-istatut tal-istess Għaqda.
- Proġetti li jkunu qed jieħdu xi finanzjament min xi fond ieħor (*double funding*) ma humiex ser jiġu milqugħa mil-Bord. F'każ li proġett jiġi approvat u l-Bord jinduna li xi Socjeta' qed tiehu fondi għal l-istess proġett (li ġie approvat taht din l-iskema) min skema oħra, dik l-istess Socjeta' ser tkun mitluba trodd il-fondi mġhotija.
- Proġetti sottomessi li jkunu simili għal proġetti passati jew li ġew approvati f'sejhiet preċedenti mhux ser ikunu eliġibbli għal fondi.

## 6. IFFINANZJAR TAL-INIZJATTIVA

Din l-iskema ser jkollha allokati fond ta' minimu ta' mija u ħamsin elf Ewro EUR160,000.

L-inizjattiva tista' taqa' taht waħda minn dawn iż-żewġ kategoriji:

Kategorija A: Inizjattiva li tiswa sa massimu ta' €7,500.00

- L-Iskema tiffinanzja 90% tal-ispiza totali tal-proġett sa massimu ta' sitt elef sebgħa mija u ħamsin ewro (€6,750) skont liema hu l-anqas wiehed . L-Iskema tipprovdi li l-ewwel 60% tal-ispiza totali jingħata mall-iffirmar tal-ftehim taht l -iskema u 30% jingħata biss meta jiġu pprezentati l-irċevuti originali u fiskali tal-ispejjeż kollha indikati fil-proposta. Il-10% li jibqa' jridu jiġu finanzjati mis-Socjetajiet tal-Banda rispettivi.

Kategorija B: Inizjattiva li tiswa sa massimu ta' €12,000.00

- Jekk l-inizjattiva tiswa aktar minn sebgħat elef u ħames mitt ewro(€7,500.00) iżda inqas minn tnax il-elf ewro (€12,000), l-inizzjattiva tiġi sottomessa taht katogorija B.  
L-iskema tiffinanzja 90% tal-ispiza (sa massimu ta' €10,800.00) li 60% minnhom jingħata mall-iffirmar tal-ftehim taht l-iskema u 30% jingħata biss meta jiġu pprezentati l-irċevuti originali u fiskali tal-ispejjeż kollha indikati fil-



proposta. L-10% li jibqa' jridu jigu finanzjati mis-Socjetajiet tal-Banda rispettiva.

L-Għaqda Nazzjonali Każini tal-Banda u Kunsill Malti għall-Arti ma jeskludux lil Socjetajiet tal-Banda li jipprezentaw proposti li jiswew aktar minn tnax il-elf ewro (€12,000.00). Madankollu, l-ammont massimu li jingħata huwa dak indikat skont l-iskema li taħta tkun saret l-applikazzjoni. Il-fondi jingħataw biss meta jigu pprezentati l-irċevuti tal-VAT originali u fiskali tal-ispejjeż kollha indikati fil-proposta.

## **7. OBBLIGI TAL-PARTEĊIPANTI MSIEHBA**

### **L-Għaqda Każini tal-Banda u l-Kunsill Malti għall Arti:**

- Jamministrav flimkien il-fondi u l-iskema;
- Jippromwovu u jagħtu l-assistenza neċessarja lis-Socjetajiet tal-Banda.
- Jimmonitarjaw l-proġetti approvati u l-ispiża tagħhom;
- Jaħtru Bord ta' għażla u monteragg li jkun jinkludi mhux anqas minn membru maħtur mill-Għaqda tal-Każini tal-Baned u mill-Kunsill Malti għall-Arti kif ukoll persuna jew persuni tekniċi li jinħatru bi qbil bejn iż-żewġ partijiet sabiex jevalwaw l-proposti għall-inizjattivi mis-Socjetajiet tal-Banda rispettivi u jikklassifikahom f'ordni ta'preferenza u jagħmel il-verifiki u l-moniteragg kollu neċessarju.
- Matul il-perjodu kollu tal-proġett, is-sena 2022, uffiċjali miż-żewġ entitajiet bl-għajjnuna ta'nies professjonali u tekniċi jagħmlu żjarat ta' moniteragg skont il bżonn fejn fihom issir evalwazzjoni tal-inizjattivi magħżula u verifiki kollha meħtieġa dwar l-ispiża u s-sostenibbiltà tal-proġetti magħżula.
- Jippromwovu s-suċċess li jinkiseb minn dawn il-proġetti permezz ta' vizwalita ċara u estensiva li juru l-finanzjament minn fejn gie mogħti.

### **Socjetajiet tal-Banda bi proposti magħżula**

- Iridu jkunu iskritti u konformi (compliant) mall-Uffiċċju tal-Kummissarju tal-Għaqdiet Volontarji fid-data tal-għeluq tal-applikazzjoni u matul il-perjodu kollu tal-proġett;
- Ikunu attivi u regolari fl-Għaqda Nazzjonali tal-Każini tal-Banda skont l-istatut tal-istess Għaqda .
- Ikunu konformi mar-regolamenti godda li ġew introdotti mill-Għaqda Nazzjonali Każini tal-Banda fi Frar tas-sena 2019 u dan sad-data tal-għeluq tal-proġett li jkun gie propost u approvat.
- Iwettqu l-inizjattiva kollha skont id-dati stipulati.
- Jipprovdu kull informazzjoni relatata mall-inizjattiva lill-Entitajiet Konċernati meta mitluba.
- F'dawk il-każijiet fejn l-inizjattiva tkun ta' xiri ta' strumentatura bandistika b'emfasi tkun fuq dik l-istrumentatura li ma tantx għadha tintuża u għandha importanza fit-titjeb fl-eżekuzzjoni Mużikali irid isir

reġistrazzjoni formali tal-mużiċisti li għalihom ser tinx tara l-istrumentatura u taġġlim mall-Għaqda Nazzjonali Każini tal-Banda u din r-reġistrazzjoni tibqa' fis-seħħ għall-perjodu kollu ta' tlett (3) snin li matulhom irid jkun hemm viżibilità tal-proġett;

- Ihejju rapport finali dettaljat skont il-kriterji stabbiliti mill-Kunsill Malta għall-Arti u rendikont finanzjarju dettaljat flimkien mal-irċevuti fiskali originali tal-inizjattiva kollha sabiex jingħataw ir-rifużjoni tal-ispejjeż konnessi. Mingħajrhom it-tnejn ma ssir ebda ħlas u rifużjoni tal-ispejjeż li jkunu saru u jistgħu jintalbu l-fondi diġà mogħtija lura. Dan ir-rapport irid jkun ġie ppreżentat sa mhux aktar tard minn **xahrejn (2)** mid-data tal-għeluq tal-proġett kif propost. Fin-nuqqas li dan isir, jista ma ssirx il-ħlas tal-aħħar bilanċ dovut. Dan ir-rapport flimkien mad-dokumenti mitluba għandu jintbagħat fl-uffiċju tal-Għaqda Nazzjonali Każini tal-Banda.
- Kull tip ta' materjal li johroġ b'konnessjoni ma' dan il-proġett mis-Soċjetajiet tal-Banda, irid jinkludi wkoll il-*logo* tal-Għaqda Nazzjonali Każini tal-Banda u Kunsill Malti għall-Arti għall-perjodu kontinwu ta' tlett (3) snin.
- Jallokaw paġna lill-inizjattiva fil-pubblikazzjoni tal-każin li toħroġ annwalment jew minn żmien għall-ieħor, jekk il-każin għandu rivista.
- Tieħu sehem f'kull inizjattiva li tiġi mistiedna tipparteċipa b'numru ta' mużiċisti mill-Għaqda Nazzjonali Każini tal-Banda li tista' anke flimkien ma' entitajiet oħra jorganizzaw kemm jekk relatata ma' din l-Iskema kif ukoll f'inizjattivi oħra fuq bażi nazzjonali.
- Jiffirmaw kuntratt relattiv għal dan il-proġett mall-Għaqda Nazzjonali Każini tal-Banda u l-Kunsill Malti Għall-Arti.

## TIME LINE TAL-PROĠETT

Tnedija tal-Iskema u jibda z-żmien li matulu jintlaqgħu l-applikazzjonijiet	30 ta' Settembru 2021
Tingħata informazzjoni lis-Socjetajiet tal-Banda fuq l-iskema	20 ta' Ottubru 2021
Data ta' ghelug taż-żmien fejn jintlaqgħu l-proposti	19 ta' Novembru 2021
Jitwaqqaf Kumitat tal-Għażla	22 ta' Novembru 2021
Jithabbru l-inizjattivi magħżula	17 ta' Diċembru 2021
Jigi ffirmit il-kuntratt finanzjarju	22 ta' Diċembru 2021
Jintlaqgħu r-rapporti finali tal-proġetti li jinkludu r-rapport finanzjarju.	30 ta' Diċembru 2022

DETTALJI TAL-PERSUNA BĦALA PUNT TA'KUNTATT:-

### **Għaqda Nazzjonali Każni tal-Banda:**

Raymond Zammit – Segretarju Ġenerali

E: [info@maltaband.org](mailto:info@maltaband.org)

Rendell Micallef – Amministratur fl-Għaqda

E: [info@maltaband.org](mailto:info@maltaband.org)

Numru tal-Uffiċju - 27110669